

Kei te rika ke mai ki te whenua ki to te Maori kainga. A, kia noho raha noaiho koe? "He huanga te Atua kia ware noaiho" He huanga te Atua no te hunga mataara. He tangata ke ki te hunga momoe.

Me timata tonu tatau te whakaaroaro i naiane, kei ahua tawhiti atu ana te rara o te mate nei.

He "NANAKIA" TE MAORI.

E 30 nga tai-tama hoia (Boy Scouts) e haere ana ki te Jamboree i Ingarangi a Hune te 8 onga ra. Kotahi he Maori, ko Bob Haraki, no Heretaunga nei. He waimarie taua te iwi Maori ki te whiwhi kia kotahi he mangai mo taua mo tenei iwi iti rawa i raro o te ra, ki roto i nga mahi nunui a nga iwi rarahi o te ao.

Ko te Jamboree nei he huinga no nga tai-tama kowhiri o nga iwi katoa i raro o te ra. Ko te kaupapa he whakau i te Houhanga-a-Rongo, ara Peace Pact.

I mama ai te Maori ki te haere na te aroha o Miss Hutchenson. Na te wahine nei i tapae he £100 hei tikiti mona. He wahine aroha tonu tenei ki te iwi Maori. He tamahine ia na Hatihana (Hutchenson), tetahi o nga kaumatua i whakanoho tuatahi ki Heretaunga nei. Kia nui nga ora ki tenei wahine!

TE MATE KOHI, Consumption.

TE PUTAKE O TE "KOHI."

T. WI REPA, M.B., Ch.B.

waipiro kia inu tona hoa kahi e mare toto ana. Ka mutu tona hoa, ka inu hoki a ia. Kia tupato mo tenei ahua. Kua kite ano au i te tangata ora e inu ana i te kapu wai i muri tata iho i te mea mate kahi. *Tuarima:* He ngongo i te hau ki i te puehu mate kahi, ka mare te mea kahi ki waho. Ka maroke, ka uru ki roto i te puehu. Ka pa te hau ka puhia haeretia. Ka ngongoa e te tangata ka pangia ko ia. *Ko ianei te take whakahautia nei nga tangata kahi kia tuwha ki ro patara ki runga pukapuka ranei ka tahu ki te ahi; ki runga pakaru kaka ranei ka tahu atu.*

Tuaona: He Kore no te tangata e tiaki pai i a ia; ka kai waipiro, ka haurangi, ka moe noa i waho ranei i runga i te wahi makū, ka noho i ro kakahu maku mo te nuinga o te ra, ka pangia e te rewharewha. Ka waiho tonu tena hei mahi, ka pangia e te mate kahi.

Tera etahi "titiro," ara ki te reo pakeha he "test" mo te mate kahi. Ma taua raweke e wai-tohu kua uru to mate kahi ki roto i te tangata. Ahakoa ora te ahua o te tangata, mehemea